



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងបរិស្ថាន**

លេខ : ១៧ ៧៧ ៧៧ ៧៧ ប.ស្ត

**សារលិខិតជូនពរ**

**គោរពជូន**

**ឯកឧត្តម ជា សុផារ៉ា ទេសរដ្ឋមន្ត្រី**  
**រដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់**

ឯកឧត្តមទេសរដ្ឋមន្ត្រី ជាទីគោរព!

តាងនាមថ្នាក់ដឹកនាំ និងមន្ត្រីរាជការគ្រប់លំដាប់ថ្នាក់នៃក្រសួងបរិស្ថាន យើងខ្ញុំមានសេចក្តីសោមនស្ស រីករាយឥតឧបមា និងសូមសម្តែងនូវអំណរសាទរយ៉ាងក្លៀក្លា ក្នុងឱកាសដែលឯកឧត្តមត្រូវបានតែងតាំងជា ទេសរដ្ឋមន្ត្រី និងជាមន្ត្រីក្រសួងរៀបចំដែនដី នគរូបនីយកម្ម និងសំណង់។

ឆ្លៀតឱកាសដ៏វិសេសវិសាលនេះ យើងខ្ញុំសូមជូននូវសព្វសាធុការពរជ័យ បរិប្រសើរគ្រប់ប្រការចំពោះ ឯកឧត្តមទេសរដ្ឋមន្ត្រី សូមបានប្រកបដោយសុខភាពល្អបរិបូណ៌ បញ្ញាណក្តីថ្លា កាយពលរឹងមាំ និងអាយុយឺនយូរ ដើម្បីដឹកនាំក្រសួងរៀបចំដែនដី នគរូបនីយកម្ម និងសំណង់ ឱ្យសម្រេចបានជោគជ័យត្រចះត្រចង់ថ្មីៗថែមទៀត ដែលជាការរួមចំណែកក្នុងការអភិវឌ្ឍប្រទេសជាតិ។

ក្នុងឱកាសដ៏មហាឡារិក ឆ្លងឆ្នាំចាស់ឈានចូលឆ្នាំថ្មីប្រពៃណីជាតិខ្មែរ ឆ្នាំរីក អដ្ឋស័ក ព.ស ២៥៦០ ខាងមុខនេះ យើងខ្ញុំសូមឧទ្ទិសបូងស្នងដល់វត្ថុសក្តិសិទ្ធិក្នុងលោក ទេវតារក្សាទឹកដីព្រះរាជាណាចក្រកម្ពុជា គុណព្រះរតនត្រ័យកែវទាំងបី សូមតាមជួយថែរក្សាអភិបាល ប្រោះព្រំសព្វសាធុការពរជ័យចំពោះឯកឧត្តម ទេសរដ្ឋមន្ត្រី លោកជំទាវ បុត្រា បុត្រី និងចៅៗជាទីស្រឡាញ់ សូមប្រកបដោយពុទ្ធពរទាំងបួនប្រការគឺអាយុ វណ្ណៈ សុខៈ ពលៈ កុំបីឃ្លៀងឃ្លាតឡើយ។

សូម ឯកឧត្តមទេសរដ្ឋមន្ត្រី មេត្តាទទួលនូវសេចក្តីគោរពដ៏ជ្រាលជ្រៅពីខ្ញុំ។

រាជធានីភ្នំពេញ ថ្ងៃទី ០៤ ខែ មេសា ឆ្នាំ ២០១៦  
តំណាងថ្នាក់ដឹកនាំ និងមន្ត្រីរាជការក្រសួងបរិស្ថាន



**សាយ សំអារ៉ា**